



2024/2199

5.9.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/2199

tal-4 ta' Settembru 2024

li jemenda r-Regolament ta' Implimentazzjoni (UE) 2021/1044 fir-rigward ta' bidliet amministrattivi u minuri fl-awtorizzazzjoni tal-Unjoni għall-prodott bijoċidali uniku "Pesguard® Gel"

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari l-Artikolu 50(2) tiegħu,

Billi:

- (1) Fit-22 ta' Ġunju 2021, inghatat awtorizzazzjoni tal-Unjoni bin-numru tal-awtorizzazzjoni EU-0024951-0000 lil Sumitomo Chemical Agro Europe SAS għat-tqeghid fis-suq u għall-użu tal-prodott bijoċidali uniku "Pesguard® Gel" permezz tar-Regolament ta' Implimentazzjoni tal-Kummissjoni (UE) 2021/1044 ⁽²⁾. L-Anness ta' dak ir-Regolament ta' Implimentazzjoni jipprovdi s-sommarju tal-karatteristiċi tal-prodott ("SPC") għall-prodott bijoċidali uniku "Pesguard® Gel" f'konformità mal-Artikolu 22 tar-Regolament (UE) Nru 528/2012.
- (2) Ir-Regolament ta' Implimentazzjoni tal-Kummissjoni (UE) Nru 354/2013 ⁽³⁾ jistabbilixxi r-regoli proċedurali għall-kategoriji differenti ta' bidliet imsemmija fl-Artikolu 50(3) tar-Regolament (UE) Nru 528/2012. Malli tircievi opinjoni mill-Aġenzija Ewropea għas-Sustanzi Kimiċi ("l-Aġenzija") dwar applikazzjoni minn detentur ta' awtorizzazzjoni tal-Unjoni, li titlob biex tinbidel kwalunkwe informazzjoni sottomessa fl-applikazzjoni inizjali għall-awtorizzazzjoni, il-Kummissjoni trid tiddeciedi jekk il-kundizzjonijiet tal-Artikolu 19 jew, fejn rilevanti, tal-Artikolu 25 tar-Regolament (UE) Nru 528/2012, għadhomx issodisfati u jekk hemmx il-htieġa li t-termini u l-kundizzjonijiet tal-awtorizzazzjoni jiġu emendati.
- (3) Fit-8 ta' April 2022, Sumitomo Chemical Agro Europe SAS issottomettiet applikazzjoni lill-Aġenzija għal bidla minuri fl-awtorizzazzjoni tal-Unjoni għall-prodott bijoċidali uniku "Pesguard® Gel" f'konformità mal-Artikolu 12(1) tar-Regolament ta' Implimentazzjoni (UE) Nru 354/2013, irreġistrata fir-reġistru għall-prodotti bijoċidali ("ir-Reġistru") bin-numru tal-każ BC-BL074962-31, għaż-żieda tal-konċentrazzjoni ta' żewġ sustanzi ta' tħassib fil-prodott. Barra minn hekk, id-detentur tal-awtorizzazzjoni nnotifika l-bidliet fis-sit ta' manifattura u d-dettalji amministrattivi tal-manifatturi tas-sustanzi attivi skont l-Artikolu 11(1) ta' dak ir-regolament.
- (4) Fil-31 ta' Lulju 2023, Sumitomo Chemical Agro Europe SAS issottomettiet notifika ta' bidla amministrattiva ulterjuri lill-Aġenzija biex iżżid isem kummerċjali mal-awtorizzazzjoni tal-Unjoni għall-prodott bijoċidali uniku "Pesguard® Gel", f'konformità mal-Artikolu 11(1) tar-Regolament ta' Implimentazzjoni (UE) Nru 354/2013, irreġistrata fir-Reġistru bin-numru tal-każ BC-RB088051-50.

⁽¹⁾ ĠU L 167, 27.6.2012, p. 1, ELI: <http://data.europa.eu/eli/reg/2012/528/oj>.

⁽²⁾ Ir-Regolament ta' Implimentazzjoni tal-Kummissjoni (UE) 2021/1044 tat-22 ta' Ġunju 2021 li jagħti awtorizzazzjoni tal-Unjoni għall-prodott bijoċidali uniku "Pesguard® Gel" (ĠU L 225, 25.6.2021, p. 54, ELI: http://data.europa.eu/eli/reg_impl/2021/1044/oj).

⁽³⁾ Ir-Regolament ta' Implimentazzjoni tal-Kummissjoni (UE) Nru 354/2013 tat-18 ta' April 2013 dwar bidliet tal-prodotti bijoċidali awtorizzati skont ir-Regolament (UE) Nru 528/2012 tal-Parlament Ewropew u tal-Kunsill (ĠU L 109, 19.4.2013, p. 4, ELI: http://data.europa.eu/eli/reg_impl/2013/354/oj).

- (5) Fis-7 ta' Settembru 2023, l-Aġenzija ssottomettiet opinjoni⁽⁴⁾ lill-Kummissjoni dwar il-bidla amministrattivi nnotifikata fl-awtorizzazzjoni tal-Unjoni għall-prodott bijoċidali uniku "Pesguard® Gel" tal-31 ta' Lulju 2023, f'konformità mal-Artikolu 11(3) tar-Regolament ta' Implimentazzjoni (UE) Nru 354/2013, flimkien ma' sommarju rivedut tal-SPC. L-opinjoni tikkonkludi li ż-żieda proposta ta' isem kummerċjali ġdid hija bidla amministrattiva f'konformità mal-Artikolu 3(1), il-punt (aa), tar-Regolament (UE) Nru 528/2012 u kif speċifikat fit-Titolu 1 tal-Anness tar-Regolament ta' Implimentazzjoni (UE) Nru 354/2013, u li wara l-implimentazzjoni tal-bidla, il-kundizzjonijiet tal-Artikolu 19 tar-Regolament (UE) Nru 528/2012 jibqgħu ssodisfati.
- (6) Fid-9 ta' Ottubru 2023, l-Aġenzija ssottomettiet opinjoni⁽⁵⁾ lill-Kummissjoni dwar l-applikazzjoni għal bidliet minuri fl-awtorizzazzjoni tal-Unjoni għall-prodott bijoċidali "Pesguard® Gel" tat-8 ta' April 2022, f'konformità mal-Artikolu 12(4) tar-Regolament ta' Implimentazzjoni (UE) Nru 354/2013, flimkien ma' SPC riveduta u rapport ta' valutazzjoni rivedut. Din l-opinjoni kkonkludiet li ż-żieda tal-konċentrazzjoni ta' żewġ sustanzi ta' thassib fil-prodott mhijiex bidla minuri f'konformità mal-Artikolu 3(1), il-punt (ab), tar-Regolament (UE) Nru 528/2012 u kif speċifikat fit-Titolu 2 tal-Anness tar-Regolament ta' Implimentazzjoni (UE) Nru 354/2013. Madankollu, l-Aġenzija kkonkludiet li l-bidliet relatati maż-żieda ta' sit tal-manifattura ġdid għas-sustanza attiva klotijanidin u bidla fl-indirizz tal-manifattur taż-żewġ sustanzi attivi huma bidliet amministrattivi f'konformità mal-Artikolu 3(1), il-punt (aa), tar-Regolament (UE) Nru 528/2012 kif speċifikat fit-Titolu 1 tal-Anness tar-Regolament ta' Implimentazzjoni (UE) Nru 354/2013, u li wara l-implimentazzjoni ta' daww il-bidliet, il-kundizzjonijiet tal-Artikolu 19 tar-Regolament (UE) Nru 528/2012 xorta se jiġu ssodisfati.
- (7) Fl-10 ta' Novembru 2023, l-Aġenzija baġtet lill-Kummissjoni l-SPC rivedut tal-awtorizzazzjoni tal-Unjoni tal-prodott bijoċidali uniku "Pesguard® Gel" fil-lingwi uffiċjali kollha tal-Unjoni li jkopri l-bidliet amministrattivi kollha li saret applikazzjoni għalihom, f'konformità mal-Artikolu 11(6) tar-Regolament ta' Implimentazzjoni (UE) Nru 354/2013.
- (8) Il-Kummissjoni taqbel mal-opinjonijiet tal-Aġenzija u għalhekk tqis li huwa xieraq li tiġi emendata l-awtorizzazzjoni tal-Unjoni għall-prodott bijoċidali uniku "Pesguard® Gel" biex tintroduci l-bidliet amministrattivi mitluba minn Sumitomo Chemical Agro Europe SAS u appoġġati mill-Aġenzija.
- (9) L-applikazzjoni għaž-żieda tal-konċentrazzjoni ta' żewġ sustanzi ta' thassib fil-prodott ma tistax titqies bħala bidla minuri f'konformità mal-Artikolu 3(1), il-punt (ab), tar-Regolament (UE) Nru 528/2012 u kif speċifikat fit-Titolu 2, il-punt 1 tal-Anness tar-Regolament ta' Implimentazzjoni (UE) Nru 354/2013. Bidla bħal din tkun bidla kbira, li għaliha tkun meħtieġa applikazzjoni għal bidla kbira, f'konformità mal-Artikolu 13 tar-Regolament ta' Implimentazzjoni (UE) Nru 354/2013, sabiex tiġi żgurata l-evalwazzjoni xierqa tagħha. Minhabba n-nuqqas ta' tali valutazzjoni, il-Kummissjoni ma tistax tiddetermina jekk il-kundizzjonijiet tal-Artikolu 19 tar-Regolament (UE) Nru 528/2012 jibqgħux issodisfati u jekk l-awtorizzazzjoni tistax tiġi emendata. Din il-parti tal-applikazzjoni għaž-żieda tal-konċentrazzjoni ta' żewġ sustanzi ta' thassib għalhekk jenħtieġ li tiġi miċhuda.
- (10) Hlief għall-emendi rigward il-bidliet amministrattivi, l-informazzjoni l-oħra kollha inkluża fl-SPC ta' "Pesguard® Gel" kif stabbilit fl-Anness tar-Regolament ta' Implimentazzjoni (UE) 2021/1044 tibqa' l-istess.
- (11) Sabiex tissaħħah iċ-ċarezza u jiġi ffaċilitat l-aċċess tal-utenti u tal-partijiet interessati għall-verżjoni konsolidata finali tal-SPC li għandha tiġi ppubblikata mill-Aġenzija, jenħtieġ li l-Anness tar-Regolament ta' Implimentazzjoni (UE) 2021/1044 jiġi sostitwit fl-intier tiegħu.
- (12) Għalhekk, jenħtieġ li r-Regolament ta' Implimentazzjoni (UE) 2021/1044 jiġi emendat skont dan,

⁽⁴⁾ ECHA Opinion on the administrative change of the Union authorisation of the single biocidal product 'Pesguard® Gel' of 7 September 2023, Opinion N° UAD-C-1680571-32-00/F (<https://echa.europa.eu/opinions-on-union-authorisation>).

⁽⁵⁾ Biocidal Products Committee (BPC) opinion on the minor change to the Union authorisation of the single biocidal product 'Pesguard® Gel' of 9 October 2023, ECHA/BPC/395/2023 (<https://echa.europa.eu/opinions-on-union-authorisation>).

ADOTTAT DAN IR-REGOLAMENT:

Artikolu 1

L-Anness tar-Regolament ta' Implimentazzjoni (UE) 2021/1044 huwa sostitwit bit-test tal-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Settembru 2024.

Għall-Kummissjoni
Il-President
Ursula VON DER LEYEN

ANNESS

SOMMARJU TAL-KARATTERISTIĊI TAL-PRODOTT GĦAL PRODOTT BIJOĊIDALI

Pesguard® Gel

Tip(i) ta’ prodott

PT18: Insettiċidi, akariċidi u prodotti għall-kontroll ta’ artropodi ohra

Numru tal-awtorizzazzjoni: EU-0024951-0000

Numru tal-assi R4BP: EU-0024951-0000

1. INFORMAZZJONI AMMINISTRATTIVA

1.1. Isem/ismijiet kummerċjali tal-prodott

Isem/ismijiet kummerċjali	Pesguard® Gel GOLIATH® GEL NEW
---------------------------	-----------------------------------

1.2. Detentur tal-awtorizzazzjoni

Isem u indirizz tad-detentur ta’ awtorizzazzjoni	Isem	Sumitomo Chemical Agro Europe SAS
	Indirizz	10A, rue de la Voie Lactée 69370 Saint Didier au Mont d’Or, Franza
Numru tal-awtorizzazzjoni	EU-0024951-0000	
Numru tal-assi R4BP	EU-0024951-0000	
Data tal-awtorizzazzjoni	Il-25 ta’ Settembru 2024	
Data ta’ skadenza tal-awtorizzazzjoni	It-30 ta’ Ġunju 2026	

1.3. Manifattur(i) tal-prodott

Isem tal-manifattur	McLaughlin Gormley King Company (MGK)
Indirizz tal-manifattur	8810 10th Avenue North MN 55427, Minneapolis, L-Istati Uniti
Post ta’ siti ta’ manifattura	McLaughlin Gormley King Company (MGK) site 1 McLaughlin Gormley King Company, 4001 Peavey Road MN 55318, Chaska, L-Istati Uniti

1.4. Manifattur(i) tas-sustanza(i) attiva(i)

Sustanza attiva	(E)-1-(2-Kloro– 1,3-tijazol-5-ilmetil)-3-metil-2-nitrogwani-dina (Klotijanidin)
Isem tal-manifattur	Sumitomo Chemical Co. Ltd.
Indirizz tal-manifattur	7-1, Nihonbashi 2-chome, Chuo-ku 103-6020 Tokyo, Il-Ġappun

Post ta' siti ta' manifattura	Sumitomo Chemical Co. Ltd. site 1 Sumitomo Chemical Company LTD, Oita Works, 2200, Tsurusaki, Oita City, 870-0106 Oita, Il-Ġappun Sumitomo Chemical Co. Ltd. site 2 Jiangsu Flag Chemical Industry Co., Ltd., No.309, Changfenghe Road, Nanjing Chemical, Industry Park 210047 Nanjing, Iċ-Ċina
Sustanza attiva	Piriprossifen
Isem tal-manifattur	Sumitomo Chemical Co. Ltd.
Indirizz tal-manifattur	7-1, Nihonbashi 2-chome, Chuo-ku 103-6020 Tokyo Il-Ġappun
Post ta' siti ta' manifattura	Sumitomo Chemical Co. Ltd. site 1 Sumitomo Chemical Company LTD, Misawa Works, Aza-Sabishirotaira, Oaza-Misawa, Misawa, 033-0022 Aomori, Il-Ġappun

2. KOMPOŻIZZJONI U FORMULAZZJONI TAL-PRODOTT

2.1. Informazzjoni kwalitattiva u kwantitattiva dwar il-kompożizzjoni tal-prodott

Isem komuni	Isem IUPAC	Funzjoni	Numru CAS	Numru EC	Kontenut (%)
(E)-1-(2-Kloro- 1,3-tijażol-5-ilmetil)-3-metil-2-nitrogwani-dina (Klotijanidin)		sustanza attiva	210880-92-5	433-460-1	0,526
Piriprossifen	4-phenoxyphenyl (RS)-2-(2-pyridyloxy)propyl ether	sustanza attiva	95737-68-1	429-800-1	0,515
Aċidu aċetiku	Aċidu etanoiku	Sustanza mhux attiva	64-19-7	200-580-7	0,3
Sorbat tal-potassju	potassju (E,E)-eża- 2,4-dijenoat	Sustanza mhux attiva	24634-61-5	246-376-1	0,5

2.2. Tip(i) ta' formulazzjoni

RB Lixka (lesta għall-użu)

3. DIKJARAZZJONIJIET TA' PERIKLU U TA' PREKAWZJONI

Dikjarazzjonijiet ta' periklu	H317: Jista' jikkawża reazzjoni allergika tal-gilda. H410: Tossiku ħafna għall-organizmi akkwatiċi b'mod li jhalli effetti dejjiema.
-------------------------------	---

Dikjarazzjonijiet ta' prekawzjoni	P302 + P352: JEKK FUQ IL-ĠILDA: Ahsel b'ħafna ilma. P333 + P313: If skin irritation or rash occurs: Get medical advice/attention. P280: Ilbes ingwanti protettivi. P273: Evita r-rilaxx fl-ambjent. P501: Armi l-il-kontenitur fi ... skont ir-regolamenti lokali. P391: Iġbor it-tixrid.
-----------------------------------	--

4. UŻU/I AWTORIZZATI

4.1. Deskrizzjoni tal-użu

Tabella 1

Użu Professionali — Lixka RTU

Tip ta' prodott	PT18: Insettiċidi, akariċidi u prodotti għall-kontroll ta' artropodi oħra
Fejn rilevanti, deskrizzjoni eżatta tal-użu awtorizzat	Insettiċida
Organizmu/i fil-mira (inkluż l-istadju ta' żvilupp)	Isem xjentifiku: Blattella germanica Isem komuni: Wirdiena Germaniża Istadju iżvilupp: nimfi (nymphs) Isem xjentifiku: Blattella germanica Isem komuni: Wirdiena Germaniża Istadju iżvilupp: adulti Isem xjentifiku: Supella longipalpa Isem komuni: Wirdiena brown-banded Istadju iżvilupp: nimfi (nymphs) Isem xjentifiku: Supella longipalpa Isem komuni: Wirdiena brown-banded Istadju iżvilupp: adulti Isem xjentifiku: Blatta orientalis Isem komuni: Wirdiena Orjentali Istadju iżvilupp: nimfi (nymphs) Isem xjentifiku: Blatta orientalis Isem komuni: Wirdiena Orjentali Istadju iżvilupp: adulti Isem xjentifiku: Periplaneta americana Isem komuni: Wirdiena Amerikana Istadju iżvilupp: nimfi (nymphs) Isem xjentifiku: Periplaneta americana Isem komuni: Wirdiena Amerikana Istadju iżvilupp: adulti
Qasam/Oqsma ta' użu	użu fuq ġewwa Fi qsim u xquq, jew f'postijiet moħbija inaċċessibbli għall-bnedmin jew għall-annimali domestiċi: wara r-refriġeraturi, l-armarji u l-ixkafef, taħt it-tagħmir tal-kċina, f'kaxxi tal-kontroll elettriku, fi spazji vojta u kanali u taħt it-tagħmir għall-kmamar tal-banju, eċċ.

Metodu/i ta' applikazzjoni	Metodu: applikazzjoni lixka Deskrizzjoni dettaljata: Lixka b'gell insetticida lesta għall-użu (RTU) għall-kontroll tal-wirdien fl-iġjene pubblika
Rata/i ta' applikazzjoni u frekwenza	Rata ta' applikazzjoni: Pesguard® Gel għandu jiġi applikat b'hala numru ta' tikek b'dijametru ta' madwar 4 mm (kull tikka tinkludi lixka ta' madwar 0,032 g). Dilwizzjoni (%): 0 Numru u hin tal-applikazzjoni: F'każijiet ta' infestazzjoni severa, fejn hemm speċi akbar ta' wirdien (B. orientalis jew P. americana), f'żoni li huma partikolarment mahmuġin jew b'hafna imbarazz jew fejn sorsi alternattivi ta' ikel ma jistghux jiġu eliminati kompletament, għandha tintuża r-rata oġġla ta' applikazzjoni (eż. 2 tikek minflek tikka, 1 għall-hall m ² (0,032–0,064 g/insek kull m ² — Infestazzjoni medja 3–6 (0,096–0,192 g) tikek kull m ² — Infestazzjoni kbira 6–10 (0,192–0,320 g) tikek kull m ² In-numru massimu ta' applikazzjonijiet annwali hu ta' 11.
Kategorija/i ta' utenti	professjonali
Daqsijiet tal-pakkett u materjal tal-imballaġġ	Siringa ta' 30 g Polipropilen (PP) Għatu ta' fuq bil-kamin tal-Polietilen ta' Densità Għolja (HDPE)

4.1.1. *Struzzjonijiet speċifiċi għall-użu sabiex jintużaw*

Ara l-istruzzjonijiet ġenerali għall-użu

4.1.2. *Miżuri ta' mitigazzjoni tar-riskji speċifiċi għall-użu*

Ara l-istruzzjonijiet ġenerali għall-użu

4.1.3. *Fejn speċifiku għall-użu, id-dettalji tal-effetti diretti jew indiretti probabbli, l-istruzzjonijiet tal-ewwel għajnuna u miżuri ta' emerġenza għall-protezzjoni tal-ambjent*

Ara l-istruzzjonijiet ġenerali għall-użu

4.1.4. *Fejn speċifiku għall-użu, l-istruzzjonijiet għar-rimi sikur tal-prodott u l-imballaġġ tiegħu*

Ara l-istruzzjonijiet ġenerali għall-użu

4.1.5. *Fejn speċifiku għall-użu, il-kundizzjonijiet tal-ħżin tal-prodott u kemm dan idum tajjeb qabel ma jinfetħ taht kundizzjonijiet normali tal-ħżin*

Ara l-istruzzjonijiet ġenerali għall-użu

5. **STRUZZJONIJIET ĠENERALI GħALL-UŻU ⁽¹⁾**

5.1. **Struzzjonijiet għall-użu**

Dejjem aqra t-tikketta jew il-fuljett qabel l-użu u rrispetta u segwi l-istruzzjonijiet kollha mogħtija.

⁽¹⁾ L-istruzzjonijiet għall-użu, il-miżuri ta' mitigazzjoni tar-riskji u struzzjonijiet ohra għall-użu taht din it-taqsimha huma validi għal kull użu awtorizzat.

Tesponix il-qtar tal-lixka għad-dawl tax-xemx jew għas-shana (eż. radjatur).

Ir-riċipjent tal-plastik mimli minn qabel li fih Pesguard® Gel huwa maħsub għall-użu bil-plaġer ipprovdut jew b'apparat speċifiku għall-applikazzjoni tal-lixka li huwa komuni għall-industrija tal-kontroll tal-pesti. Irreferi għall-istruzzjonijiet tal-manifattur għall-istruzzjonijiet dwar l-użu tal-applikatur.

Injetta l-lixka fi xquq u qsim, fi spazji vojta, jew f'postijiet mōhbija inaċċessibbli għall-bnedmin jew għall-annimali domestiċi fejn l-insetti jistgħu jgħixu, jieklu u jnisslu. Żoni bħal dawn ġeneralment ikunu shan/umdi u mudlama (wara r-refrigeraturi, l-armarji u l-ixkafef, taħt it-tagħmir tal-kċina, f'kaxxi tal-kontroll tal-elettriku, fi spazji vojta u kanali u taħt it-tagħmir għall-kmamar tal-banju, eċċ.). Hu rakkomandat li qabel it-trattament, ikun hemm spezzjoni jew qbid biex tiġi kkonfermata l-infestazzjoni. Kun żgur li kwalunkwe sors alternattiv tal-ikel jitneħħa u t-tqegħid tal-lixka jiġi kkonċentrat bħala tikek individwali f'siti fejn ikun hemm attività ta' wġdien. Il-prodott għandu jiġi applikat biss f'żoni inaċċessibbli għat-tfal u għall-annimali domestiċi.

Tapplikax Pesguard® Gel fejn jiġi f'kuntatt mal-ilma jew f'żoni li jtnaddfu b'mod regolari. Tipikament il-wġdien imut f'tit sghat wara għalf wieħed ta' Pesguard Gel. Fil-bini infestat, il-wġdien mejjiet normalment jidher fi żmien 24 siegħa mit-trattament.

Nehhi l-għatu miż-żennuna, miss il-parti ta' fuq tal-wiċċ li jkun se jiġi trattat, u imbotta 'l isfel fuq il-plaġer. Erga' pōggi l-għatu fuq id-dispensur wara li jitlestha t-trattament.

Il-lixka tehel ma' uċuħ mhux żejtnija jew mingħajr trab u tibqa' flessibbli u tattira l-wġdien bit-tōghma tagħha sakemm ikunu jistgħu jarawha.

Iż-żoni trattati għandhom jiġu eżaminati viżwalment wara ġimgha sa ġimagħtejn. Fejn l-ewwel infestazzjoni kienet qawwija, jista' jkun hemm bżonn tat-tieni applikazzjoni ta' Pesguard® Gel jekk l-ewwel trattament ikun ġie kkunsmat u jkun għad hemm wġdien haj.

Hija rakkomandata t-tieni spezzjoni viżwali tat-tqegħdin tal-lixka 2-4 ġimghat wara l-ewwel trattament. Applika mill-ġdid meta l-lixka ma tkunx għadha tidher, skont il-livell ta' infestazzjoni (hafifa, medja jew qawwija). Issostitwixxi l-lixka qabel ma tiġi kkunsmata kompletament biex iżżomm il-wġdien milli jerġa' lura.

Informa lid-detentur tar-reġistrazzjoni jekk it-trattament ma jkunx effettiv.

It-tixrid u r-residwi li fihom il-prodott jehtieg li jitneħħew bħala skart kimiku.

Għandha tingħata attenzjoni biex jiġi evitat li l-ġell jiġi ddepożitat fuq uċuħ esposti. Jekk il-ġell jiġi f'kuntatt ma' wiċċ espost, nehhi l-ġell b'xugaman tal-karta u naddaf iż-żona b'wipes imxarrbin li jintremew wara l-użu.

Matul iż-żjarat ta' segwitu, spezzjona t-tqegħid tal-lixka u applika mill-ġdid meta jkun mehtieg.

Tpōggix lixka f'postijiet li jinħaslu regolarmet, peress li l-lixka titneħħa bil-ħasil. Tużax dan il-prodott fi jew fuq tagħmir elettriku fejn teżisti l-possibbiltà ta' periklu ta' xokk. Evita l-kuntatt mat-tessuti u l-hwejjeġ, peress li l-lixka tista ttebba'.

5.2. Miżuri ta' mitigazzjoni tar-riskji

Ilbes ingwanti protettivi reżistenti għall-kimiċi waqt il-faži tal-immanigġjar tal-prodott (il-materjal tal-ingwanti għandu jiġi speċifikat mid-detentur tal-awtorizzazzjoni fl-informazzjoni dwar il-prodott).

Tapplikax lixka f'żoni fejn ikunu ntużaw insettiċidi ripellanti mingħajr ma tnaddaf sew il-wiċċ b'tixju mxarrba li tintrema wara l-użu. Tapplikax insettiċidi ripellanti wara l-applikazzjoni tal-lixka.

Tapplikax direttament fuq jew qrib l-ikel, l-għalf jew ix-xorb, jew fuq uċuħ jew għodda li x'aktarx jiġu f'kuntatt dirett mal-ikel, l-għalf, ix-xorb u l-annimali.

Tixrid jew fdal li jkun fih il-prodott għandu jitneħħa bħala skart kimiku.

Evita li tqiegħed ġell fuq drappijiet jew twapet billi jista' jtebba' xi materjali assorbenti. Sabiex jiġu evitati t-tbajja', il-lixka esposta għandha titnaddaf immedjatament b'wipes imxarrbin li jintremew wara l-użu.

Il-materjal tat-tindif għandu jintrema bħala skart solidu.

5.3. Dettalji tal-effetti diretti jew indiretti, struzzjonijiet tal-ewwel għajnuna u miżuri ta' emerġenza għall-protezzjoni tal-ambjent

Dan il-prodott bijoċidali fih clothianidin, li huwa perikoluża għan-naħal.

Effetti diretti jew indiretti probabbli

Mhu mistenni l-ebda effett avvers jekk jintuża kif indikat.

Deskrizzjoni tal-miżuri tal-ewwel ghajnuna

Kuntatt mal-gilda: Nehhi l-ilbies kontaminat minnufih u ahsel il-gilda b'sapun u ilma. Fittex attenzjoni medika jekk l-irritazzjoni tippersisti wara l-hasil.

Kuntatt mal-ghajnejn: Jekk ikun hemm sintomi; lahlah bl-ilma. Nehhi l-lentijiet tal-kuntatt, jekk ikun hemm u jkun faċli biex tnehhihom. Ċempel ĊENTRU GHAL KONTRA L-VELENU jew tabib.

Inġestjoni: Jekk jinbela': Jekk ikun hemm sintomi, ċempel ĊENTRU GHAL KONTRA L-VELENU jew tabib.

Jekk jingibed man-nifs: mhux applikabbli.

L-iktar sintomi u effetti importanti, kemm akuti kif ukoll imdewmin

L-ghajnejn: Jista' jikkawża irritazzjoni temporanja tal-ghajnejn.

Miżuri ta' emergenza biex jiġi protett l-ambjent

Evita r-rilaxx tal-prodott fl-ambjent.

5.4. Struzzjonijiet ghar-rimi sikur tal-prodott u tal-imballaġġ tiegħu

Il-kontenituri u l-imballaġġ vojt biss għandu jintbagħat għar-riċiklaġġ.

Dan l-imballaġġ għandu dejjem jintrema skont il-leġiżlazzjoni tar-rimi tal-iskart u kull rekwiżit tal-awtorità lokali reġjonali.

5.5. Il-kundizzjonijiet tal-ħżin tal-prodott u kemm dan idum tajjeb qabel ma jinfetħ taht kundizzjonijiet normali tal-ħżin

Ipproteġi mill-ġlata. Ahžen 'il bogħod mid-dawl tax-xemx dirett.

Żmien tal-ħżin: Sentejn.

6. INFORMAZZJONI OHRA

—
